

మన ప్రజాప్రతినిధి



తెలుగు దిన పత్రిక

ఎడిటర్: జి. శ్రీనివాస్ సంపాదక: 3 సంపాదక: 227 బుధవారం జూన్ 10 2026, పేజీలు - 4 వేల: 2/-

epaper.manaprajaprathinidhi.com

PUBLISHED FROM: TELANGANA / ANDHRAPRADESH

- + ముప్పు కాదన్న టీసీఎస్
- + పవ పజెంట్లపై దృష్టి
- + భారీ వృద్ధికి అవకాశాలు

విఠతో ఐటీకి ఊపు...



ముంబై, జూన్ 9 (మనప్రజాప్రతినిధి): ఆర్థికశాఖలో ఇంటెలిజెన్స్ సాంకేతికత వల్ల సమాచార సాంకేతిక రంగానికి ఎలాంటి ప్రమాదం లేదని, పైగా ఇది అపారమైన వృద్ధికి కొత్త ద్వారాలు తెరుస్తోందని టాటా కన్సల్టెన్సీ సర్వీసెస్ చైర్మన్ ఎన్. చంద్రశేఖరన్ స్పష్టం చేశారు. ఏఐఐఐ

ఉద్యోగాలకు ప్రత్యామ్నాయంగా కాకుండా, ఉద్యోగుల సామర్థ్యాన్ని మరింత పెంచే సాధనంగా చూడాలని ఆయన సూచించారు. సాంకేతిక పరిజ్ఞానంలో జరుగుతున్న వేగవంతమైన మార్పులు సంస్థలకు కొత్త అవకాశాలను తీసుకువస్తున్నాయని పేర్కొన్నారు. టీసీఎస్

పోటీ ప్రపంచంలో విద్యార్థులు

- మార్కుల కోసం పరుగు
- ఒత్తిడితో విద్యాభ్యాసం
- భవిష్యత్తుపై ఆందోళన



జూన్ 09 (మనప్రజాప్రతినిధి): నేటి ప్రపంచం వేగంగా మారుతోంది. సాంకేతికత, విద్య, ఉద్యోగ అవకాశాలు విస్తరిస్తున్న కొద్దీ పోటీ కూడా తీవ్రమవుతోంది. ఈ పరిస్థితుల్లో విద్యార్థులు చిన్న వయసు నుంచే అనేక సవాళ్లను ఎదుర్కొంటున్నారు. పాఠశాల స్థాయి నుంచి ఉన్నత విద్య వరకు ప్రతి దశలో అత్యుత్తమ ఫలితాలు సాధించాలనే ఒత్తిడి పెరుగుతోంది. మంచి మార్కులు, మంచి కళాశాల, మంచి ఉద్యోగం అనే లక్ష్యాలతో విద్యార్థుల జీవితం నిరంతరం పరుగు మార్గంగా మారింది. ఈ పోటీలో నిలబడేందుకు వారు చేస్తున్న కృషి ప్రశంసనీయం అయినప్పటికీ, దాని ప్రభావం వారి మానసిక ఆరోగ్యంపై పడుతోంది. విద్యార్థులపై పెరుగుతున్న ఒత్తిడికి ప్రధాన కారణం మార్కులకే అధిక ప్రాధాన్యం ఇవ్వడం. అనేక సందర్భాల్లో ఒక విద్యార్థి ప్రతిభను కేవలం పరీక్ష

పేదల సంక్షేమమే లక్ష్యం



- సంక్షేమ పథకాల అమలు
- ఇందిరమ్మ ఇళ్లకు ప్రాధాన్యం
- యంగ్ ఇండియా పాఠశాలలపై ఆశలు
- మంత్రి పొంగులేటి శ్రీనివాస్ రెడ్డి

సంగారెడ్డి అభివృద్ధిపై సమీక్ష

◆ ప్రభుత్వ శాఖల పనితీరు పరిశీలన
◆ సంక్షేమ పథకాలపై చర్చ
◆ అధికారులకు కీలక సూచనలు

చు నయంబరు

◆ ప్రభుత్వ శాఖల పనితీరు పరిశీలన
◆ సంక్షేమ పథకాలపై చర్చ
◆ అధికారులకు కీలక సూచనలు

పోలీస్ ఉద్యోగాల భర్తీ కోరుతూ వినతి



- డిజిపీకి మెమోరాండం సమర్పణ
- వయోపరిమితి పెంపు డిమాండ్
- నిరుద్యోగుల సమస్యల ప్రస్తావన

మైనార్టీ యువతకు ఉద్యోగావకాశాలు

- + మెగా జాబ్ మేళా ప్రారంభం
- + ఉపాధిపై ప్రభుత్వ దృష్టి
- + నైపుణ్యాభివృద్ధికి ప్రోత్సాహం

హైదరాబాద్, జూన్ 9 (మనప్రజాప్రతినిధి): తెలంగాణ ప్రభుత్వం అమలు చేస్తున్న ప్రజాపాలన ప్రగతి ప్రణాళికలో భాగంగా మైనార్టీ సంక్షేమ శాఖ, తెలంగాణ మైనార్టీస్ డెవలప్మెంట్ కార్పొరేషన్ ఆధ్వర్యంలో నాంపల్లిలోని రెడ్ రోడ్ ప్లానెట్లో మెగా జాబ్ మేళా ఘనంగా నిర్వహించారు. ఈ కార్యక్రమాన్ని హైదరాబాద్ ఇన్‌చార్జ్ మంత్రి పొన్నం ప్రభాకర్, మైనార్టీ సంక్షేమ శాఖ మంత్రి మహమ్మద్ అజారుద్దీన్ ప్రారంభించారు. ఈ సందర్భంగా మంత్రి మహమ్మద్ అజారుద్దీన్ మాట్లాడుతూ, ముఖ్యమంత్రి రేవంత్ రెడ్డి నాయకత్వంలో గత రెండేళ్లలో మైనార్టీల అభివృద్ధి కోసం అనేక కీలక కార్యక్రమాలు అమలు

చేసినట్లు తెలిపారు. ఎన్నో సంవత్సరాలుగా పెండింగ్లో ఉన్న అంశాలను పరిష్కరిస్తూ మైనార్టీ వర్గాలకు ఉపాధి, అభివృద్ధి అవకాశాలు కల్పిస్తున్నామని పేర్కొన్నారు. రాష్ట్ర ప్రభుత్వం దాదాపు లక్ష ఉద్యోగ అవకాశాలను సృష్టించే దిశగా చర్యలు తీసుకుంటుందని మంత్రి వెల్లడించారు. మైనార్టీ సంక్షేమ శాఖ, తెలంగాణ మైనార్టీస్ డెవలప్మెంట్ కార్పొరేషన్ల సమన్వయంతో యువతను ఉద్యోగ అవకాశాలకు అనుసంధానం చేసే కార్యక్రమాలు కొనసాగుతున్నాయని చెప్పారు. ఉద్యోగ నియామక పత్రాలు అందించడం మాత్రమే కాకుండా, ఎంపికైన అభ్యర్థులు ఉద్యోగాల్లో చేరే వరకు వర్కవుక్లబ్ కౌన్సెలింగ్ను సృష్టించారు. ముస్లింలు, క్రైస్తవులు, సిక్కులు, బౌద్ధులు, జైనులు సహా అన్ని మైనార్టీ వర్గాల యువతకు సమాన అవకాశాలు కల్పించేందుకు ప్రభుత్వం కట్టుబడి ఉందని అజారుద్దీన్ పేర్కొన్నారు. నిరుద్యోగ యువత విద్య, నైపుణ్యాభివృద్ధిపై దృష్టి పెట్టాలని సూచించారు. తెలంగాణ మైనార్టీస్ డెవలప్మెంట్ కార్పొరేషన్ ద్వారా నిర్వహిస్తున్న నైపుణ్యాభివృద్ధి శిక్షణా కార్యక్రమాలను నడివియోగం చేసుకోవాలని కోరారు. ఈ జాబ్ మేళాలో యాభైకి పైగా ప్రముఖ సంస్థలు పాల్గొని వివిధ రంగాల్లో ఉద్యోగ అవకాశాలు కల్పించాయి. లాజిస్టిక్స్, ఈ-కామర్స్, రిటైల్, హాస్పిటాలిటీ, తయారీ పరిశ్రమలు, ఆటోమొబైల్, నిర్మాణ రంగం, సమాచార సాంకేతిక సేవలు, ఔషధ రంగం, ఆరోగ్య సేవలు, వాణిజ్య నిర్వహణ వంటి విభాగాల్లో నియామక ప్రక్రియలు నిర్వహించారు. ఇరవైకి పైగా శిక్షణా సంస్థలు కూడా తమ సేవలను ప్రదర్శించాయి. తెలంగాణలోని వివిధ ప్రాంతాల నుంచి దాదాపు రెండు వేల మంది మైనార్టీ యువత ఈ జాబ్ మేళాకు హాజరయ్యారు. ఉద్యోగ అవకాశాలతో పాటు వృత్తి మార్గదర్శక సేవలు, నైపుణ్యాభివృద్ధి కోర్సుల సహా ప్రక్రియలు కూడా నిర్వహించారు. కార్యక్రమంలో రాజ్యసభ సభ్యుడు అనిల్ కుమార్ యాదవ్, ప్రభుత్వ సలహాదారు



వివతా ఐటీకి ఊపు...

మెదటి పేజీ తరువాయి



31వ వార్షిక సర్వసభ్య సమావేశంలో మాట్లాడిన చంద్రశేఖరన్, భవిష్యత్తులో సంస్థ కార్యకలాపాల్లో ఏటా కీలక పాత్ర పోషించబోతుందని వివరించారు. ఉద్యోగులతో కలిసి పనిచేసే విధంగా భారీ సంఖ్యలో ఏటా ఏజెంట్లను అభివృద్ధి చేస్తున్నామని చెప్పారు. ఈ ఏజెంట్లు ఉద్యోగుల పనిని సులభతరం చేయడమే కాకుండా, ఉత్పాదకతను కూడా గణనీయంగా పెంచగలవని అభిప్రాయపడ్డారు. ఏటా రాకతో సంప్రదాయ సమాచార సాంకేతిక సేవల సమాచార పూర్తిగా దెబ్బతింటాయనే వాదనలను ఆయన ఖండించారు. సాంకేతిక రంగం ప్రతి దశలో కొత్త ఆవిష్కరణలను స్వీకరించి ముందుకు సాగిందని, ఏటా కూడా అలాంటి పరిణామంలో భాగమేనని చెప్పారు. ఉద్యోగుల సంఖ్యకు సమానంగా ఏటా ఏజెంట్లు ఉండే రోజు ఎంతో దూరంలో లేదని, రాబోయే మూడేళ్లలోనే ఆ దిశగా గణనీయమైన పురోగతి కనిపించే అవకాశం ఉందని అంచనా వేశారు. ప్రస్తుతం టీసీఎస్ లో సుమారు ఐదు లక్షల ఎనభై నాలుగు వేల మంది ఉద్యోగులు పనిచేస్తున్నారు. వీరిలో రెండు లక్షల పదిహేడు వేల మందికి పైగా అధునాతన ఏటా నైపుణ్యాలతో శిక్షణ పొందినట్లు సంస్థ వెల్లడించింది. భవిష్యత్తు అవసరాలను దృష్టిలో పెట్టుకుని మరింత మంది ఉద్యోగులకు కూడా ఏటా శిక్షణ అందించే కార్యక్రమాలు కొనసాగుతున్నాయని తెలిపారు. ఏటా ఆధారిత సేవల ద్వారా సంస్థ ఆదాయ వృద్ధి కూడా వేగంగా పెరుగుతోందని చంద్రశేఖరన్ వెల్లడించారు. ప్రస్తుతం ఏటా సంబంధిత వ్యాపారం ద్వారా వార్షిక ఆదాయం దాదాపు రెండున్నర బిలియన్ డాలర్ల స్థాయికి చేరువలో ఉందని చెప్పారు. ప్రపంచవ్యాప్తంగా వివిధ రంగాలకు సంబంధించిన వందలాది జనరేటివ్ ఏటా ప్రాజెక్టులు అమలులో ఉన్నాయని వివరించారు. సాంకేతిక రంగ భవిష్యత్తు ఏటాతో మరింత బలపడుతుందని, సంస్థల మార్పును పరిస్థితులకు అనుగుణంగా నైపుణ్యాలను పెంపొందించుకోవాల్సిన అవసరం ఉందని ఆయన సూచించారు. ఉద్యోగులు, ఏటా వ్యవస్థల కలిసి పనిచేసే కొత్త యుగానికి ప్రపంచం సిద్ధమవుతోందని, ఈ మార్పును అవకాశంగా మలచుకున్న సంస్థలే రానున్న కాలంలో విజయవధంలో దూసుకుపోతాయని చంద్రశేఖరన్ పేర్కొన్నారు.

సంగారెడ్డి అభివృద్ధిపై సమీక్ష


మెదటి పేజీ తరువాయి



సంగారెడ్డి, జూన్ 9 (ప్రజాప్రతినిధి): సంగారెడ్డి జిల్లా అభివృద్ధి, ప్రభుత్వ పథకాల అమలు, వివిధ శాఖల పనితీరుపై సమగ్ర సమీక్షా సమావేశం నిర్వహించారు. ఈ సమావేశానికి రాష్ట్ర మంత్రిలు దామోదర్ రాజనర్సింహ, వివేక్ వెంకటస్వామి ముఖ్య అతిథులుగా హాజరై జిల్లాలో జరుగుతున్న అభివృద్ధి కార్యక్రమాల పురోగతిని సమీక్షించారు. జిల్లాలో విద్య, వైద్య రంగాల పనితీరు, ఇందిరమ్మ ఇళ్ల నిర్మాణం, మున్సిపల్ సేవలు, వ్యవసాయ శాఖ కార్యక్రమాల అమలుపై అధికారులు వివరాలు అందించారు. ప్రజలకు మెరుగైన సేవలు అందించే దిశగా చేపడుతున్న చర్యలపై మంత్రులు ఆరా తీశారు. ప్రభుత్వ సంక్షేమ పథకాలు అర్హులైన ప్రతి ఒక్కరికీ చేరేలా చర్యలు తీసుకోవాలని సూచించారు. మిషన్ భగీరథ ద్వారా తాగునీటి సరఫరా, సంక్షేమ హాస్పిటల్ నిర్మాణం, విద్యుత్ సరఫరా వ్యవస్థ, రహదారుల అభివృద్ధి పనులపై కూడా సమీక్ష నిర్వహించారు. గ్రామీణ, పట్టణ ప్రాంతాల్లో మౌలిక సదుపాయాల మెరుగుదలకు ప్రాధాన్యం ఇవ్వాలని అధికారులకు సూచించారు. పంచాయతీరాజ్ శాఖ, కార్మిక శాఖతో పాటు వివిధ ప్రభుత్వ విభాగాల పనితీరును సమావేశంలో పరిశీలించారు. ప్రజా సమన్వయ పరిష్కారంలో జాప్యం లేకుండా స్పందించాలని, అభివృద్ధి కార్యక్రమాలను వేగవంతం చేయాలని మంత్రులు ఆదేశించారు. ప్రభుత్వ లక్ష్యాలను క్షేత్రస్థాయిలో సమర్థవంతంగా అమలు చేయాలని పేర్కొన్నారు. జిల్లాలో జరుగుతున్న అభివృద్ధి కార్యక్రమాల పురోగతిని ఎప్పటికప్పుడు పర్యవేక్షించాలని అధికారులకు సూచించారు. ప్రజలకు అందుతున్న సేవల నాణ్యతను మెరుగుపర్చడంతో పాటు సంక్షేమ పథకాల అమలులో పారదర్శకత పాటించాలని కోరారు. ప్రభుత్వంపై ప్రజల్లో విశ్వాసం మరింత పెరిగేలా సురేయాలని తెలిపారు. ఈ సమావేశంలో పార్లమెంట్ సభ్యులు సురేష్ షెట్టర్, రఘునందన్ రావు, శాసనమండలి సభ్యుడు అంజిరెడ్డి, ఎమ్మెల్యేలు డాక్టర్ సంజీవరెడ్డి, చింత ప్రభాకర్, మాజీక్ రావు, సునీత లక్ష్మారెడ్డి, జిల్లా కలెక్టర్ ప్రతీక్ జైన్, జిల్లా ఎస్పీ పరితోష్ పంకజ్, అదనపు జిల్లా కలెక్టర్ పాండు, వివిధ శాఖల జిల్లా అధికారులు పాల్గొన్నారు. జిల్లాను అన్ని రంగాల్లో అభివృద్ధి పథంలో ముందుకు తీసుకెళ్లేందుకు సమన్వయంతో పనిచేయాలని సమావేశంలో నిర్ణయించారు.

పోటీ ప్రపంచంలో విద్యార్థులు

మెదటి పేజీ తరువాయి



ఫలితాలతోనే అంచనా వేస్తున్నారు. దీనివల్ల చదువు అనేది జ్ఞానం సంపాదించే ప్రక్రియగా కాకుండా మార్కులు తెచ్చే సాధనంగా మారుతోంది. తల్లిదండ్రుల ఆశలు, విద్యాసంస్థల ఒత్తిడి, సమాజం నుంచి వచ్చే అంచనాలు కలిసి విద్యార్థులను మానసికంగా అలసటకు గురిచేస్తున్నాయి. కొందరు విద్యార్థులు తమ సామర్థ్యాన్ని నిరూపించుకోవాలనే ఆందోళనలో నిరంతరం ఒత్తిడిని అనుభవిస్తున్నారు. సామాజిక మాధ్యమాలు, డిజిటల్ ప్రపంచం కూడా పోటీని మరింత మంచుతున్నాయి. ఇతరుల విజయ కథనాలు, ర్యాంకులు, ఉద్యోగ అవకాశాలు చూసి తమను తాము పోల్చుకునే ధోరణి పెరుగుతోంది. ప్రతి విజయం వెనుక ఉన్న కష్టం కనిపించకుండా, ఫలితం మాత్రమే కనిపించడం వల్ల కొందరిలో నిరాశ పెరుగుతోంది. ఒక పరీక్షలో అవజయం ఎదురైనా జీవితం ముగిసిపోయిందనే భావన కలుగుతోంది. ఇది విద్యార్థుల ఆత్మవిశ్వాసాన్ని దెబ్బతీసే ప్రమాదం ఉంది. విజయంతో పాటు అవజయాన్ని కూడా స్వీకరించే మానసిక బలం విద్యార్థుల్లో పెరగాల్సిన అవసరం ఉంది. పోటీని పూర్తిగా తప్పు పట్టలేం. సరైన దిశలో ఉన్న పోటీ వ్యక్తిలో క్రమశిక్షణ, కృషి, పట్టుదల వంటి లక్షణాలను పెంపొందిస్తుంది. కొత్త విషయాలు నేర్చుకునేందుకు ప్రేరణ కల్పిస్తుంది. అయితే పోటీ ఆరోగ్యకరంగా ఉండాలి. విద్యార్థుల ప్రతిభను కేవలం మార్కులతో కాకుండా వారి నైపుణ్యాలు, సృజనాత్మకత, ఆలోచనా శక్తి ఆధారంగా కూడా గుర్తించాలి. విద్యా వ్యవస్థలో సమగ్ర అభివృద్ధికి ప్రాధాన్యం పెరిగితే విద్యార్థులు మరింత ఆత్మవిశ్వాసంతో ముందుకు సాగగలుగుతారు. పోటీ ప్రపంచంలో విద్యార్థులు విజయాన్ని సాధించడం ఎంత ముఖ్యమో, మానసిక ప్రశాంతతను కాపాడుకోవడం కూడా అంతే ముఖ్యమైంది. తల్లిదండ్రులు, ఉపాధ్యాయులు విద్యార్థులకు అండగా నిలిచి వారి సామర్థ్యాలను గుర్తించి ప్రోత్సహించాలి. అవజయాన్ని ఒక పాఠంగా, విజయాన్ని ఒక మెట్టుగా చూడగల దృక్పథాన్ని పెంపొందించాలి. భవిష్యత్తు తరాల అభివృద్ధి కోసం పోటీతో పాటు మానవీయ విలువలు, ఆత్మవిశ్వాసం, సమతుల్య జీవనశైలికి కూడా సమాన ప్రాధాన్యం ఇవ్వాలి అవసరం ఉంది.

పేదల సంక్షేమమే లక్ష్యం


మెదటి పేజీ తరువాయి



అస్సారావుపేట, జూన్ 9 (మనప్రజాప్రతినిధి): ప్రజా ప్రభుత్వం పేదల సంక్షేమాన్ని ప్రధాన లక్ష్యంగా పెట్టుకుని అనేక కీలక పథకాలను అమలు చేస్తోందని రాష్ట్ర మంత్రి పొంగులేటి శ్రీనివాస్ రెడ్డి తెలిపారు. ప్రజల జీవన ప్రమాణాలను మెరుగుపరిచేందుకు ఉచిత విద్యుత్, మహిళలకు ఉచిత బస్సు ప్రయాణం, రైతు రుణమాఫీ, ఇందిరమ్మ ఇళ్ల వంటి సంక్షేమ కార్యక్రమాలను సమర్థవంతంగా అమలు చేస్తున్నామని పేర్కొన్నారు. రాష్ట్రవ్యాప్తంగా పేద కుటుంబాలకు గృహ సౌకర్యం కల్పించేందుకు ప్రభుత్వం ప్రత్యేక దృష్టి సారించిందన్నారు. ఇందిరమ్మ ఇళ్ల పథకం ద్వారా అర్హులైన కుటుంబాలకు పక్కా ఇళ్లు నిర్మించుకునే అవకాశం కల్పిస్తున్నామని తెలిపారు. ఈ పథకం పేదల జీవితాల్లో స్థిరత్వం తీసుకువస్తుందని పేర్కొన్నారు. అస్సారావుపేట నియోజకవర్గానికి నాలుగు వేల ఐదు వందల ఇందిరమ్మ ఇళ్లను మంజూరు చేసినట్లు మంత్రి వెల్లడించారు. ప్రతి ఇంటి నిర్మాణానికి ఐదు లక్షల రూపాయల చొప్పున ఆర్థిక సహాయం అందిస్తున్నామని తెలిపారు. ఈ నిర్ణయం వల్ల వేలాది పేద కుటుంబాల సొంతింటి కల నెరవేరనుందని అన్నారు. విద్యా రంగ అభివృద్ధికి కూడా ప్రభుత్వం ప్రత్యేక ప్రాధాన్యం ఇస్తోందని మంత్రి పేర్కొన్నారు. గ్రామీణ, గిరిజన ప్రాంతాల విద్యార్థులకు నాణ్యమైన విద్య అందించేందుకు యంగ్ ఇండియా పాఠశాలలను ఏర్పాటు చేస్తున్నామని చెప్పారు. ఈ పాఠశాలలు భవిష్యత్తులో అంతర్జాతీయ ప్రమాణాలతో కూడిన విద్యా కేంద్రాలుగా అభివృద్ధి చెందుతాయని ఆశాభావం వ్యక్తం చేశారు. గ్రామీణ ప్రాంతాల విద్యార్థులు కూడా ప్రపంచ స్థాయి అవకాశాలను అందిపుచ్చుకునేలా ఆధునిక విద్యా సౌకర్యాలు కల్పిస్తున్నామని తెలిపారు. నాణ్యమైన విద్యతో పాటు సాంకేతిక పరిజ్ఞానం, నైపుణ్యాలను అభివృద్ధికి అవసరమైన వాతావరణం కల్పించడమే ప్రభుత్వ లక్ష్యమని వివరించారు. ప్రజా సంక్షేమం, విద్య, వ్యవసాయం, గృహ నిర్మాణం వంటి అన్ని రంగాల్లో సమగ్ర అభివృద్ధిని సాధించేందుకు ప్రభుత్వం కట్టుబడి ఉందని పొంగులేటి శ్రీనివాస్ రెడ్డి పేర్కొన్నారు. సంక్షేమ పథకాల ప్రయోజనాలు ప్రతి అర్హు కుటుంబానికి చేరేలా అధికారులు కృషి చేయాలని సూచించారు.

మత్తు పదార్థాల దుకాణదారులకు హెచ్చరికలు

నేరేడుచర్ల ఎస్ఐ సైబరెడ్డి



●విద్యార్థులకు మత్తు పదార్థాలు అమ్మవద్దు అని దుకాణదారులకు హెచ్చరికలు జారీచేసిన నేరేడుచర్ల పోలీసులు

ఇతర గ్రామాలలో పాఠశాల ప్రాంతాలలో ఉన్న దుకాణాలలో నేరేడుచర్ల పోలీసులు తనిఖీలు నిర్వహించడం జరిగింది. ఈ తనిఖీలలో భాగంగా షాప్ నిర్వాహకులకు అవగాహన కల్పించారు సూల్ ప్రాంతాలలో పొగాకు ఉత్పత్తులు అమ్మవద్దని విద్యార్థులకు ఎలాంటి మత్తు పదార్థాలు అమ్మకూడదని వారికి సూచించడం జరిగిందని ఎస్ఐ తెలిపారు.

మనప్రజాప్రతినిధి//నేరేడుచర్ల, జూన్ 10: త్వరలో పాఠశాలలు ప్రారంభం అవుతున్న సందర్భంగా పాఠశాలలు ఉన్న ప్రాంతాల్లో పొగాకు సంబంధ ఉత్పత్తులు, మత్తు పదార్థాలు అమ్మకుండా చర్యలు తీసుకోవాలని జిల్లా ఎస్పీ నరసింహ ఆదేశాల మేరకు నేరేడుచర్ల మండల కేంద్రంలో మరియూ



ఎన్ఆర్ఐ పేదల బాలమణి ప్రతాపరెడ్డి సొంత డబ్బులతో సూప్లీ సిసి రోడ్ నిర్మాణం

మన ప్రజా ప్రతినిధి దినపత్రిక, చేర్యాల, జనగామ నియోజక వర్గం: జనగామ నియోజకవర్గం. సిద్దిపేట జిల్లా చేర్యాల మండలం ముస్తూల గ్రామంలో జడ్పీ హెచ్ఎస్ పాఠశాల లో శాశ్వత నిధిదాత ఎన్నారై శ్రీ డా. పెదవతల బాలమణి ప్రతాపరెడ్డి, సుమారు ఆరు లక్షల రూపాయలతో సీసీ రోడ్డు నిర్మాణానికి ఇవ్వగా వారి బావమరిది మాజీ సర్పంచ్, పెదవతల ఎల్లారెడ్డి ప్రారంభించారు. ఈ కార్యక్రమానికి ముఖ్యఅతిథిగా గ్రామ సర్పంచ్ మిల్లాపురం. రజిత వరేష్, ఉప సర్పంచ్. బైకని కమలాకర్, వార్డు సభ్యులు చింతల విజయ్ కుమార్ మీసా రవిశేఖ, బండారి సతీష్, మర్పల పూజా కిషోర్, పంచాయతీ కార్యదర్శి. బి.నరేష్, మరియు గ్రామ పుర ప్రముఖులు బోలుగం సత్యనారాయణ, ఈరి. రాజానింగం, పిట్టల రాజు, పి. మల్లయ్య, శివాజీ, హరిబాబు, రామచంద్ర రావు, బండోజు. భాస్కరాచారి. తదితరులు పాల్గొన్నారు. ఈ సందర్భంగా ఎన్నారై దంపతులను గ్రామ ప్రజలందరూ అభినందించారు.



ముఖ్యమంత్రి ఇచ్చిన హామీలు అమలు చేయాలి మల్టీపర్పస్ వర్కర్ విధానం రద్దు చేయాలి

మన ప్రజాప్రతినిధి దినపత్రిక, చేర్యాల, జనగామ నియోజక వర్గం : జనగామ నియోజకవర్గం. గ్రామ పంచాయతీ సిబ్బందికి ఒకటవ తేదీన జీతాలు చెల్లిస్తామని ప్రతి నెల వేతనాలకు ఇస్తామని చెప్పిన హామీలను వెంటనే అమలు జరపాలని గ్రామ పంచాయతీ ఎంపిఎస్ & వర్కర్స్ యూనియన్ (సిఐటీయూ) జిల్లా అధ్యక్షులు అమ్మల బాల్ సర్వయ్య డిమాండ్ చేశారు. మంగళవారం రోజున చేర్యాల మండల కేంద్రంలో మల్లిగారి బాల్ సరసయ్య అధ్యక్షతనలో సమావేశం జరిగింది. ఈ సందర్భంగా బాల సర్వయ్య మాట్లాడుతూ గ్రామ పంచాయతీ కార్యకర్ల సమస్యలు పరిష్కరించాలని, రాష్ట్ర కాంగ్రెస్ ప్రభుత్వం తమ ఎన్నికల మేనిఫెస్టోలో పెట్టిన విధంగా పంచాయతీ సిబ్బంది అందరినీ పర్మినెంట్ చేసి కనీస వేతనం అమలు చేయాలని ప్రభుత్వం చెల్లిస్తున్న వేతనాలు గ్రీన్ ఛానల్ ద్వారా కార్యకర్ల అకౌంట్లో జమ చేయాలని డిమాండ్ చేశారు. కనీస వేతనం ఇరవై ఆరు వేలు, ఇవ్వాలన్నారు. జీవో నెంబర్ యాలై ఒకటి నవంబి మల్టీపర్పస్ వర్కర్ విధానం రద్దు చేయాలని అరవై సంవత్సరాలు పైబడిన, ఆనారోగ్యం పాలైన, నహజ, ప్రమాదవశాత్తు మరణించిన ఇతర కారణాలవల్ల పనిచేయలేని కార్యకర్ల స్థానంలో వారి కుటుంబ సభ్యులకు పని కల్పించాలని కోరారు. గ్రామపంచాయతీలో పనిచేస్తున్న కార్యకర్ల అందరి పేర్లు ఆన్లైన్ నమోదు చేయాలని అన్నారు. ప్రమాదం జరిగి మరణించిన సిబ్బందికి ఇరవై లక్షల నష్టపరిహారం కుటుంబ సభ్యులు ఒకరికి ఉద్యోగం



కల్పించాలన్నారు. మరణించిన కార్యకర్లని దహన సంస్కరణలకు ముప్పై వేలు ఆర్థిక సహాయం అందించాలని కోరారు. గ్రామాలలో పనిచేస్తున్న ప్రతి గ్రామపంచాయతీ కార్యకర్లను గుర్తింపు కార్డులు, నబ్బులు, నూనెలు, శానిటోషన్, ఇతర సామాగ్రిని ఇవ్వాలని, ఈఎస్ఐ, పిఎఫ్, బీమా సౌకర్యం కల్పించాలని డిమాండ్ చేశారు. ఆర్ బిల్ కలెక్షన్లకు సెప్టెంబర్ స్టేట్ కనిపించాలని ట్రాక్టర్ నడిపేక వారికి డ్రైవింగ్ లైసెన్స్ ప్రభుత్వం ఇప్పించాలని డిమాండ్ చేశారు పాత పద్ధతిలో పనులు కొనసాగించాలని కోరారు. తేని పక్షంలో రాష్ట్రవ్యాప్తంగా సమ్మె కూడా వెనకాడటోమని ప్రభుత్వానికి హెచ్చరించారు. ఈ సందర్భంగా ఎంపీడీవో సూపర్వైజర్ కు వినతిపత్రం ఇవ్వడం జరిగింది. ఈ కార్యక్రమంలో పొట్టి కుమార్, గంగి బాలకిషన్, దర్శనం శంకరయ్య, తిమ్మయ్యపల్లి కనకయ్య, రాజు, యాదగిరి, మల్లయ్య, వెంకటమ్మ, దాసరి కిషన్, పెద్దింటి లక్ష్మి, రాములమ్మ, తదితరులు పాల్గొన్నారు.

తులం బంగారం ఎక్కడ...?

- కళ్యాణలక్ష్మి పథకం లో భాగంగా తులం బంగారం ఇచ్చిన ఊర్లోనే ఓట్లు అడగాలి...
- సర్పంచుల ఫోరం మండల అధ్యక్షుడు ఎండి పిరోజ్

మన ప్రజాప్రతినిధి దినపత్రిక, బచ్చన్నపేట, జనగామ నియోజక వర్గం: జనగామ నియోజక వర్గం. కాంగ్రెస్ నాయకులు గ్రామాలలో తిరిగివచ్చు మే ప్రభుత్వం ఇచ్చిన హామీ కళ్యాణ లక్ష్మి తో తులం బంగారం ఎక్కడ? అని నిలదీయాలని సర్పంచుల ఫోరం మండల అధ్యక్షుడు ఎండి పిరోజ్ పిలుపు నిచ్చారు. ఈ సందర్భంగా వారు మాట్లాడుతూ కాంగ్రెస్ పార్టీ ఎన్నికలలో తమ ప్రభుత్వం వస్తే పెట్టిన ప్రతి ఆడబిడ్డకు కళ్యాణలక్ష్మి తో పాటు తులం బంగారం ఇస్తామన్నారు. కానీ అధికారంలో వచ్చి రెండు సంవత్సరాలు అవుతున్న తులం బంగారం ఇవ్వడం లేదు, తులం బంగారం హామీ బోగస్ అయ్యిందని అన్నారు. మాజీ సీఎం కేసీఆర్ ఆడబిడ్డకు మేనమామ లాగ ఆడుకొని లక్ష రూపాయలు కళ్యాణ లక్ష్మి సమయానికి ఇచ్చేవారని అన్నారు. ఇప్పటికైనా పెండ్లి అయినా ప్రతి ఆడబిడ్డకు కళ్యాణ లక్ష్మి తో పాటు తులం బంగారం ఇవ్వాలని డిమాండ్ చేశారు. రాజోయే రెండేళ్లలో మల్టీ కేసీఆర్ ప్రభుత్వమే రాజోతుందని ధీమా వ్యక్తం చేశారు. ప్రస్తుతం పరిపాలన చేస్తున్న ప్రభుత్వం అన్ని రంగాలను నిర్లక్ష్యం చేస్తూ, ప్రజా సమస్యలను పక్కన పెట్టి కాలయాపన చేస్తోందని విమర్శించారు. ముఖ్యంగా రైతులకు ఇచ్చిన ఒక్క హామీ కూడా నెరవేర్చలేదని ఆరోపించారు. వడ్ల కాసుగోలులో రైతులను తీవ్ర ఇబ్బందులకు గురి చేసిందని అన్నారు. మూడో విడత రైతుబంధు ఇంతవరకు ఇవ్వకుండా జాప్యం చేస్తుందని అన్నారు. ఆనాడు బిఆర్ఎస్ ప్రభుత్వం ఎన్ని ఎకరాల భూమి ఉన్న ప్రతి రైతుకు రైతుబంధు ఇచ్చిందని, ఏనాడు రైతులను ఇబ్బందులకు గురి చేయలేదని గుర్తు చేశారు.



మర్కాముల గ్రామంలో 33 కె.వి కాత్త లైన్ పనులను ప్రారంభించిన సర్పంచ్. సత్యనారాయణ గౌడ్...

మన ప్రజాప్రతినిధి దినపత్రిక, మద్దూరు, జనగామ నియోజక వర్గం: జనగామ నియోజకవర్గం. మద్దూరు మండలం మర్కాముల గ్రామంలో ముస్తూల గ్రామం నుండి మర్కాముల గ్రామంలో గల విద్యుత్ సబ్ స్టేషన్ వరకు 33 కెవి కాత్త లైన్ ను వేయడం కొరకు మంగళవారం రోజున మర్కాముల గ్రామ సర్పంచ్ సుందరగిరి సత్యనారాయణ గౌడ్, కొబ్బరికాయ కొట్టి స్తంభాలు పాతుట కార్యక్రమాన్ని ప్రారంభించారు. కాత్త లైన్ వేయడం వలన మర్కాముల గ్రామ విద్యుత్ సబ్ స్టేషన్ కి రెండు 33 కెవి ఫీడర్లు అందుబాటులో ఉంటాయి. ఎలాంటి విద్యుత్ అంతరాయం లేకుండా ఉండేలా రాష్ట్ర ప్రభుత్వం చేస్తున్నట్లువంటి కాత్త 33 కెవి లైన్ వేస్తున్నందుకు రాష్ట్ర ప్రభుత్వానికి సర్పంచ్ ధన్యవాదాలు తెలియజేయడం జరిగింది. ఈ కార్యక్రమంలో సలాకాపూర్ సర్పంచ్ గడిపే మౌనిక అనిల్, లైన్ ఇన్స్పెక్టర్ శ్రీనివాసు, కాంట్రాక్టర్ చందు, ఏఎల్ఎంలు సిద్ధారెడ్డి మరియు సబ్ స్టేషన్ సిబ్బంది పాల్గొన్నారు.



జనగామ నియోజకవర్గ కాంగ్రెస్ పార్టీ బిఎల్ఎల శిక్షణ కార్యక్రమం విజయవంతం...!

మన ప్రజాప్రతినిధి దినపత్రిక, జనగామ నియోజకవర్గం: జనగామ నియోజకవర్గం. జనగామ నియోజకవర్గ ఇంచార్జి మరియు మాజీ ఎమ్మెల్యే కొమ్మూరి ప్రతాప్ రెడ్డి, అధ్యక్షులలో మంగళవారం పనరమడ్ల గ్రామంలోని ఉషోదయ కన్వెన్షన్లో నిర్వహించిన కాంగ్రెస్ పార్టీ బాత్ లివల్ ఎజెంట్స్ (డీఐఎం) శిక్షణ కార్యక్రమం ఘనంగా విజయవంతమైంది. ఈ కార్యక్రమానికి ముఖ్య అతిథిగా భువనగిరి పార్లమెంట్ సభ్యులు చామల కిరణ్ కుమార్ రెడ్డి, హోజురై కార్యకర్లను ఉద్దేశించి ప్రసంగించారు. బాత్ స్టాయి నుంచే పార్టీ బలోపేతం సాధ్యమవుతుందని, ప్రతి కార్యకర్త ప్రజలతో నిరంతరం అనుసంధానమై కాంగ్రెస్ పార్టీ సిద్ధాంతాలను గ్రామ స్థాయికి తీసుకెళ్లాలని నూచించారు. బాత్ లివల్ ఎజెంట్లు పార్టీకి వెన్నుముకలని, వారి సమర్థవంతమైన పని రాజోయే ఎన్నికల్లో కాంగ్రెస్ పార్టీ విజయానికి కీలకమని పేర్కొన్నారు. ఈ సందర్భంగా కొమ్మూరి ప్రతాప్ రెడ్డి, మాట్లాడుతూ కాంగ్రెస్ పార్టీ విజయానికి బాత్ స్టాయి సంస్థాగత నిర్మాణమే పునాది అని అన్నారు. ప్రతి బాత్ లో పార్టీని మరింత బలోపేతం చేస్తూ ప్రజల సమస్యల పరిష్కారానికి కార్యకర్ల కృషి చేయాలని పిలుపునిచ్చారు. రాజోయే ఎన్నికలను దృష్టిలో ఉంచుకొని పార్టీ శ్రేణులు సమన్వయంతో పనిచేసి కాంగ్రెస్ పార్టీని మరింత బలోపేతం చేయాలని సూచించారు. ఈ సందర్భంగా కొమ్మరవెల్లి మండల కాంగ్రెస్ పార్టీ అధ్యక్షులు మహదేవుని శ్రీనివాస్ మాట్లాడుతూ, కాంగ్రెస్ పార్టీ బలోపేతానికి బాత్ స్టాయి కార్యకర్తలే ప్రధాన బలమని అన్నారు. ప్రతి బాత్ లో పార్టీని మరింత బలోపేతం చేసి ప్రజల సమస్యలను ప్రభుత్వ దృష్టికి తీసుకెళ్లడంలో కార్యకర్ల కీలక పాత్ర పోషించాలని పిలుపునిచ్చారు. పార్టీ సిద్ధాంతాలు, సంక్షేమ కార్యక్రమాలను ప్రజల్లోకి తీసుకెళ్లి రాజోయే ఎన్నికల్లో కాంగ్రెస్ పార్టీ విజయానికి ప్రతి కార్యకర్త అంకితభావంతో పనిచేయాలని నూచించారు. ఈ శిక్షణ కార్యక్రమంలో బాత్ లివల్ ఎజెంట్స్ ట్రైనర్ డాక్టర్ రాజశేఖర్ రెడ్డి, జనగామ జిల్లా కాంగ్రెస్ పార్టీ అధ్యక్షులు శ్రీమతి లకావత్ ధన్వంతరి, మరియు ఇతర ముఖ్య నాయకులు పాల్గొని బిఎల్ఎ ల బాధ్యతలు, ఓటరు జాబితా పరిశీలన, ఎన్నికల నిర్వహణలో వారి పాత్రపై సమగ్ర అవగాహన కల్పించారు. ఈ కార్యక్రమంలో జిల్లా మండల, పట్టణ కాంగ్రెస్ పార్టీ నాయకులు, వివిధ అనుబంధ సంఘాల ప్రతినిధులు, మహిళా నాయకులు, యాత్ కాంగ్రెస్, ఎన్ఎస్ యుబ నాయకులు, ప్రజాప్రతినిధులు, మాజీ ప్రజాప్రతినిధులు, సర్పంచులు, కొన్నిలర్లు, బాత్ లివల్ ఎజెంట్లు, మరియు కాంగ్రెస్ కార్యకర్ల పెద్ద సంఖ్యలో పాల్గొన్నారు.



రైతాంగ సమస్యలు పరిష్కరించాలి రాష్ట్ర రైతు సంఘం కోశాధికారి మూడ్ శోభన్

మన ప్రజా ప్రతినిధి తెలుగు దిన పత్రిక మెదక్ జిల్లా చేగుంట జూన్ 09: రైతాంగ సమస్యలు పరిష్కరించాలని ' తెలంగాణ రైతు సంఘం అధ్యక్షులలోమెదక్ జిల్లా 3వ మహాసభలు మంగళవారం చేగుంట మండల పరిధిలోని వడియారం లోని మైసంపల్లి ఫంక్షన్ హాల్లో నిర్వహించారు. ముందుగా స్థానిక తహసీల్దార్ కార్యాలయం నుండి బస్టాండ్ వరకు భారీ ర్యాలీ నిర్వహించి మహాసభల కరదీపికను రాష్ట్ర కోశాధికారి మూడ్ శోభన్, జిల్లా అధ్యక్షులు బొంత బాలయ్య, జిల్లా కార్యదర్శి ముద్ది లక్ష్మీ సరసయ్య, జిల్లా కార్మిక శాఖ కార్యదర్శి మల్లేశంత్, కలిసి ఆవిష్కరించారు. జిల్లా అధ్యక్షుడు దొంత భాగయ్య, జిల్లా కార్యదర్శి ముద్ది లక్ష్మీనారాయణ అధ్యక్షులలో నిర్వహించిన కార్యక్రమానికి జిల్లాలోని రైతులు, వ్యవసాయ కార్యకర్లు పెద్ద సంఖ్యలో పాల్గొన్నారు . ఈ సందర్భంగా వారు మాట్లాడుతూ, రైతన్న సమస్యలు పరిష్కరించాలని డిమాండ్ చేశారు. అనంతరం జిల్లానూతన కమిటీని ఏర్పాటు చేసినట్లు తెలిపారు, జిల్లా అధ్యక్షులు గా ముద్ది లక్ష్మీ సరసయ్య, కార్యదర్శిగా బొంత భాగయ్య, జిల్లా ఉపాధ్యక్షులుగా అయిత దివాకర్, సహాయ కార్యదర్శిగా లక్ష్మి గౌడ్,, సభ్యులుగా మొహమ్మద్ రఫీ, కావబోయిన భాస్కర్ , బిక్య నాయక్ శ్రీనివాస్ రెడ్డి, గుండ్ల కృష్ణ, పి ముఖ్యలు, బోయిని నర్సింబు, ఎంపిక చేసినట్లు తెలిపారు



దుర్గ భవని అమ్మ వారు తొట్టెల కార్యక్రమం లో పాల్గొన్న మార్కెట్ కమిటీ చైర్మన్ తాడేం వెంగళరావు

మన ప్రజాప్రతినిధి తెలుగు దిన పత్రిక మెదక్ జిల్లా చేగుంట: చేగుంట మండల చందాయపేట్ గ్రామంలో శ్రీ దుర్గా మాత అమ్మవారి తొట్టెల ఊరేగింపు కార్యక్రమంలో పాల్గొన్న మార్కెట్ కమిటీ చైర్మన్ తాడేం వెంగళ రావు, ఈ కార్యక్రమంలో కాంగ్రెస్ పార్టీ అధ్యక్షులు వడ్ల నవీన్ కుమార్, సర్పంచ్ తాలూకా మహేశ్వర్ సాయిబాబా, ఉపసర్పంచ్ నాగేష్ గుప్తా, డైరెక్టర్ మెహమ్మద్ ముజామిల్, జగన్, ఆలయ కమిటీ సభ్యులు అచంపేట్ యాదగిరి, బైండ్ర శివరాజయ్య, ప్యారం రాజయ్య, శివాజీ యాత్ సభ్యులు తదితరులు పాల్గొన్నారు.



అధిక ధరలకు పుస్తకాలు విక్రయిస్తున్న ప్రైవేట్ పాఠశాలలపై చర్యలు తప్పవు TGVP రాష్ట్ర కోఆర్డినేటర్ హాట్ లైన్

మన ప్రజాప్రతినిధి తేదీ 9 /6/2026 తిరుమలగిరి మంగళవారం: గవర్నమెంట్ పాఠశాలల్లో పాఠ్యపుస్తకాలను సకాలంలో పంపిణీ చేయాలి ప్రైవేట్ పాఠశాలలు పుస్తకాల పేరుతో అధిక మొత్తంలో డబ్బులు వసూలు చేసి మధ్యతరగతి కుటుంబాలపై ఆర్థిక భారం మోపుతున్నాయని, అలాంటి పాఠశాలలపై కఠిన చర్యలు తీసుకోవాలని తెలంగాణ విద్యార్థి పరిషత్ (ట+ఎ) రాష్ట్ర కోఆర్డినేటర్ హాట్ లైన్ డిమాండ్ చేశారు. అదేవిధంగా, ఇంటర్మీడియట్ మొదటి సంవత్సరం ప్రవేశాల సమయంలో విద్యార్థులు, తల్లిదండ్రులకు తప్పుడు హామీలు ఇచ్చి అడ్మిషన్లు చేపట్టి కొన్ని ప్రైవేట్ జూనియర్ కళాశాలలు, అనంతరం విద్యార్థులకు కళాశాల నచ్చక బదిలీ సర్టిఫికేట్ (బజ) కోరినప్పుడు ఇబ్బందులకు గురిచేస్తున్నాయని ఆయన ఆరోపించారు. విద్యార్థులు తమకు నచ్చిన విద్యాసంస్థల్లో చదువుకునే హక్కు కలిగి ఉన్నారని, ఆ హక్కును ఎవరు అడ్డుకున్నా తెలంగాణ విద్యార్థి పరిషత్ వారి తరఫున పోరాడి తగిన చర్యలు తీసుకుంటామని అన్నారు.



యాసంగి ధాన్యం కొనుగోళ్లకు ప్రత్యామ్నాయ గోదాం ఏర్పాటు ఏ ఎం సి చైర్మన్ ఐలాపురం కనకయ్య యాదవ్

మన ప్రజా ప్రతినిధి తెలుగు దిన పత్రిక మెదక్ జిల్లా చేగుంట జూన్ 9: యాసంగి సీజన్లో ధాన్యం కొనుగోళ్లు కొనసాగుతున్న నేపథ్యంలో హైమద్ నగర్ మిల్లులో స్టోర్జ్ సామర్థ్యం పూర్తిగా నిండిపోవడంతో రైతులకు ఇబ్బందులు తలెత్తుకుండా ప్రత్యామ్నాయ చర్యలు చేపట్టినట్లు డౌల్టబాద్ మార్కెట్ కమిటీ చైర్మన్ ఐలాపురం కనకయ్య యాదవ్ తెలిపారు. ఈ సందర్భంగా మీడియా సమావేశంలో మాట్లాడుతు రైతులకు ఇబ్బందులు కలగకుండా ఉండాలనే ఉద్దేశంతో దుబ్బాక కాంగ్రెస్ పార్టీ ఇంచార్జ్ సి హెచ్ శ్రీనివాస్ రెడ్డి అదేశాల మేరకు రాయపోల్ మండలం రామారం శివారులోని మహాదేవ్ ఆగ్రో ఇండస్ట్రీస్ రైస్ మిల్లులో తాత్కాలిక గోదాం ఏర్పాటు చేసి ధాన్యం దిగుమతి చేసుకునే ఏర్పాట్లు చేశారు. ఈ నిర్ణయంతో డౌల్టబాద్, రాయపోల్ మండలాల రైతులు తమ ధాన్యాన్ని సులభంగా విక్రయించుకునే అవకాశం కలిగిందని తెలిపారు. ఈ సదుపాయాన్ని వినియోగించుకుని ధాన్యం కొనుగోలు కేంద్రాలకు



తీసుకురావాలని సూచించారు. కొనుగోలు ప్రక్రియలో ఎలాంటి అంతరాయం లేకుండా అన్ని ఏర్పాట్లు పూర్తిచేసినట్లు వెల్లడించారు. ఈ కార్యక్రమంలో మార్కెట్ కమిటీ చైర్మన్ ఐలాపురం కనకయ్య యాదవ్, వైస్ చైర్మన్ మద్దెల స్వామి, కాంగ్రెస్ పార్టీ మండల అధ్యక్షుడు పదాల రాములు, మాచిసేపల్లి సర్పంచ్ నాగరాజు, డి.పీ.సీ.సోషల్ మీడియా రాష్ట్ర కార్యదర్శి గణేష్ పంచమి, యాత్ కాంగ్రెస్ నియోజకవర్గ ప్రధాన కార్యదర్శి బాలశేఖర్ రెడ్డి పాల్గొన్నారు.

కొమ్మూరి ప్రతాపరెడ్డి ఆధ్వర్యంలో బూత్ లెవెల్ ఏజెంట్ల శిక్షణ కార్యక్రమం

మన ప్రజాప్రతినిధి దినపత్రిక, జనగామ నియోజకవర్గం: జనగామ నియోజకవర్గం. కాంగ్రెస్ పార్టీ సంస్థాగత బలోపేతం, ఓటరు జాబితాల పటిష్ట నిర్వహణ లక్ష్యంగా ఈ రోజు జనగామ నియోజకవర్గ ఇంచార్జ్ కొమ్మూరి ప్రతాప్ రెడ్డి, ఆధ్వర్యంలో బూత్ లెవెల్ ఏజెంట్ల (మీసీఎల్) శిక్షణ కార్యక్రమం ఘనంగా నిర్వహించబడింది. ఈ కార్యక్రమంలో భువనగిరి పార్లమెంట్ సభ్యులు చామల కిరణ్ కుమార్ రెడ్డి, జనగామ జిల్లా కాంగ్రెస్ పార్టీ అధ్యక్షురాలు శ్రీమతి లకావత్ ధన్యంతి, బి.ఎల్.ఎ.ల. ట్రైనర్ డా. రాజశేఖర్ రెడ్డి, పాల్గొని బూత్ స్టాయిల్ పార్టీ బలోపేతం, ఓటరు సమోదయ, ఎన్నికల నిర్వహణలో బి.ఎల్.ఎ.ల. పాత్రపై సమగ్ర అవగాహన కల్పించారు. ఈ కార్యక్రమంలో కాంగ్రెస్ పార్టీ ముఖ్య నాయకులు, ప్రజాప్రతినిధులు, కార్యకర్తలు మరియు బూత్ లెవెల్ ఏజెంట్లు పెద్ద సంఖ్యలో పాల్గొన్నారు.



మెరుగు శివకృష్ణ చొరవతో దివ్యాంగునికి కృత్రిమ కాలు అందజేత

మన ప్రజాప్రతినిధి తెలుగు దినపత్రిక మేడ్చల్: కుత్బుల్లాపూర్ కు చెందిన దస్తగిరి ప్రమాదంలో తన కుడి కాలును కోల్పోయి చాలా కాలంగా తీవ్ర ఇబ్బందులు ఎదుర్కొంటూ జీవనం సాగిస్తున్నారు. రోజువారీ పనులు చేసుకోవడంలో కూడా కష్టాలు పడుతున్న ఆయన పరిస్థితిని తెలుసుకున్న తెలంగాణ వికలాంగుల హక్కుల సాధన సమితి రాష్ట్ర ప్రధాన కార్యదర్శి మెరుగు శివకృష్ణ వెంటనే స్పందించారు. దస్తగిరికి అవసరమైన సహాయం అందించేందుకు భారత్ వికాస్ పరిషత్ వికలాంగుల పునర్యంతి కేంద్రం (ట్రస్ట్)ను సంప్రదించి, కృత్రిమ కుడి కాలు (ఆర్థోఫిషియల్ రైట్ లెగ్) అందేలా చర్యలు చేపట్టారు. శివకృష్ణ చొరవతో దస్తగిరికి కృత్రిమ కాలు అందడంతో ఆయన జీవితంలో కొత్త ఆశలు చిగురించాయి. ఇకపై రోజువారీ పనులను మరింత సులభంగా నిర్వహించుకునే అవకాశం లభించింది. ఈ కార్యక్రమానికి కూకట్‌పల్లి స్వ్యా శక్తి దివ్యాంగుల సంఘం ప్రధాన కార్యదర్శి టి. చిరంజీవి, జవహర్ నగర్ బలగం డి.పీ.సీ.ఈ.వో చింతల విజయ్ కుమార్, స్టార్ స్వ్యాస్ డి.పీ.9 ప్రతినిధి జినుక రఘు ముఖ్య అతిథిగా హాజరయ్యారు. అలాగే భారత్ వికాస్ (ట్రస్ట్) మేనేజర్ నరేంద్ర, మీడియా ప్రతినిధులు, సంద్య, టెక్నిషియన్ రఘు, మధు, స్వామి తదితరులు కార్యక్రమంలో పాల్గొన్నారు. ఈ సందర్భంగా మెరుగు శివకృష్ణ మాట్లాడుతూ, సమాజంలో ఇంకా అనేక మంది దివ్యాంగులు సహాయం కోసం ఎదురుచూస్తున్నారని తెలిపారు. దాతలు ముందుకు వచ్చి పేద కుటుంబాలకు చెందిన దివ్యాంగులకు విద్య, ఉపాధి, వైద్యం, వివాహం వంటి అంశాల్లో ఆర్థిక సహాయం అందించాలని కోరారు. ఈ సేవా కార్యక్రమానికి సహకరించిన భారత్ వికాస్ (ట్రస్ట్) వికలాంగుల తరఫున ప్రత్యేక కృతజ్ఞతలు తెలిపారు. అవసరంలో ఉన్న ప్రతి దివ్యాంగుడికి అండగా నిలవడం మనందరి సామాజిక బాధ్యత అని మెరుగు శివకృష్ణ పేర్కొన్నారు.



అద్దం పడి, భిక్షాటన మహిళా మృతి

మన ప్రజా ప్రతినిధి తెలుగు దిన పత్రిక మెదక్ జిల్లా చేగుంట జూన్ 09: ఆలయ సత్రం అద్దం పడి, భిక్షాటన అడుక్కుంటున్న మహిళా మృతి చెందిన సంఘటన చేగుంట మండల పరధిలోని కర్ణలపల్లి గ్రామంలోని శ్రీ షిరిడీ సాయిబాబా దేవాలయం వద్ద మంగళవారం చోటుచేసుకుంది, చిన్న శంకరంపేట మండలం, అంబాజీపేట గ్రామానికి చెందిన కటికే కలవ్వ (35) కర్ణలపల్లి లోని సాయిబాబా దేవాలయం వద్ద భిక్షాటన చేసుకుంటూ జీవన కొనసాగించేది, మంగళవారం రోజు, రోజు మాదిరిగా భిక్షాటన కోసం కింద కూర్చుండగా అన్నదాన సత్రం పై కొత్తగా తెలుసుకున్న చేగుంట ఎన్నె వైతన్య కుమార్ రెడ్డి అవుల్లిన అద్దం, పైనుంచి క్రింద ప్రమాదవశాత్తు, ఫోస్టుమార్టం నిమిత్తం తూప్రాన్ ప్రభుత్వ ఆసుపత్రికి గాయాలై అక్కడికక్కడే మృతి చెందింది. సమాచారం తరలించారు.



మహిళా జ్యోతిరావు పూలే, సావిత్రిబాయి పూలే విగ్రహాలకు ప్రభుత్వం అధికారికంగా స్థలాన్ని కేటాయించాలి

మన ప్రజా ప్రతినిధి తెలుగు దినపత్రిక మేడ్చల్ : జవహర్ నగర్ బీసీల సంక్షేమం కోసం బీసీ భవన్ స్థలాన్ని కేటాయించాలి. తహసీల్దార్ కలిసి వినతి పత్రం అందజేసిన బీసీ ఐక్యవేదిక నాయకులు. మేడ్చల్ జిల్లా కీసర్ సర్కిల్ జవహర్ నగర్ లో అధిక సంఖ్యలో ఉన్న బీసీల అభ్యున్నతికి, బీసీల అభివృద్ధికి, బీసీల ఆత్మగౌరవానికి, ఉద్యమానికి, జ్ఞానాన్ని పంచుకోవడానికి, బీసీ కమ్యూనిటీ హాల్ స్థలంకేటాయించగలరని మంగళవారం రోజున. బీసీ ఐక్యవేదిక ఆధ్వర్యంలో కీసర్ ఆర్టివ్ కార్యాలయంలో, మేడ్చల్ మల్లాజ్జిరి కలెక్టరేట్లో మరియు కాప్రా తాహసీల్దార్ మఠన్ ను కలిసి బీసీ భవన్ కు మరియు బీసీల ఆరాధ్య దైవం, సామాజిక విప్లవ పితామహులు, చదువుల తల్లి, సావిత్రిబాయి పూలే జ్యోతిరావు పూలే విగ్రహాలు ఏర్పాటు చేయడానికి స్థలాన్ని కేటాయించాలని కోరినట్లు ఆ సంఘ అధ్యక్షులు మారోజు సోమాచారి తెలిపారు. అంతేకాకుండా, జవహర్ నగర్ లో ఉన్న బీసీలు మహాత్మ జ్యోతిరావు పూలేను, ఆయన గురువు శివాజీ మహారాజును ఆదర్శంగా స్ఫూర్తిగా తీసుకొని జవహర్ నగర్ లో ఉన్న బీసీలు అధికారంలోకి రావాలని అన్నారు. ఈ కార్యక్రమంలో గౌరవ సలహాదారులు సోమ నరసింహారావు ముదిరాజ్, ప్రధాన కార్యదర్శి శనిగారం నరసింహా, కాకాడికారి రేగోటి సురేష్



, కార్యదర్శిలు ఆశోక్ యాదవ్, ఏ.రాజు, వల్లెపు మల్లేష్, దుర్గేష్, ప్రచార కార్యదర్శి రాం బ్రహ్మచారి, కృష్ణ యాదవ్, కార్యవర్గ సభ్యులు రమేష్, హనుమంతు, రాము, తదితరులు పాల్గొన్నారు.

మోడల్ స్కూల్ విద్యార్థులకు కలెక్టర్ సన్మానం

మన ప్రజా ప్రతినిధి తెలుగు దిన పత్రిక మెదక్ జిల్లా చేగుంట జూన్ 9 : చేగుంట లోని తెలంగాణ మోడల్ పాఠశాలలో పదో తరగతి ఫలితాల్లో 560 కి పైగా మార్కులు సాధించి ఉత్తమ ప్రతిభ కనబరిచిన అన్వితా రాజ్, శ్రీనాథ్ గౌడ్, హర్షిని లను జిల్లా కలెక్టర్ ప్రతిమాసింగ్ సన్మానించి ప్రశంసా పత్రాలు అందజేశారు. పాఠశాల ప్రిన్సిపల్ చంద్రకళ మాట్లాడుతూ విద్యార్థులు భవిష్యత్తులో మరింత కష్టపడి చదివి ఉన్నత శిఖరాలను అధిరోపించాలని ఆకాంక్షించారు. ఈ కార్యక్రమంలో పాఠశాల ఉపాధ్యాయులు నిబ్బంది పాల్గొన్నారు.



కార్మిక ప్రయోజనాల కోసం పోరాడే ఏకైక సంఘం ఎంప్లాయిస్ యూనియన్ ఈదురు వెంకన్న

మన ప్రజా ప్రతినిధి తెలుగు దిన పత్రిక మెడక్ జిల్లా చేగుంట జూన్ 09:కార్మికుల హక్కులు, ప్రయోజనాల కోసం నిరంతరం పోరాడుతున్న ఏకైక కార్మిక సంఘం ఎంప్లాయిస్ యూనియన్ (ఈ యూ) అని తెలంగాణ రాష్ట్ర ఎంప్లాయిస్ యూనియన్ ప్రధాన కార్యదర్శి ఈదురు వెంకన్న అన్నారు. మంగళవారం స్థానిక టీఎన్టీవోస్ భవన్ లో నిర్వహించిన ఎంప్లాయిస్ యూనియన్ కార్మిక సమావేశంలో ఆయన ముఖ్య అతిథిగా పాల్గొని ప్రసంగించారు. కార్మికుల సమస్యలను ప్రభుత్వం దృష్టికి తీసుకెళ్లి పరిష్కారం కోసం నిరంతరం పోరాడుతున్న సంఘం ఎంప్లాయిస్ యూనియన్ అని పేర్కొన్నారు. కార్మిక సంఘాల ఎన్నికలు ఎప్పుడు జరిగినా ఎంప్లాయిస్ యూనియన్ గెలిచి గుర్తింపు సాధించాల్సిన అవసరం ఉందన్నారు. కార్మికుల కష్టనష్టాలు కార్మికులకే బాగా తెలుసని, ఉన్నతాధికారులకు వారి వాస్తవ పరిస్థితులు పూర్తిగా అర్థం కావని వ్యాఖ్యానించారు. జేపీసీ అధ్యక్షుల హక్కుల కోసం చేపట్టిన పోరాటాలను ఈ సందర్భంగా వివరించారు. ఈ సమావేశంలో పాల్గొన్న ఎంప్లాయిస్ యూనియన్ పూర్వ నాయకుడు సుభాష్ చంద్రబోస్ మాట్లాడుతూ, కార్మికులకు ఎల్లప్పుడూ అందగా



ఉంటానని హామీ ఇచ్చారు. మే దే సందర్భంగా కార్మిక జేండా ఆవిష్కరణను ఎంప్లాయిస్ యూనియన్ అధ్యక్షులలో నిర్వహించినట్లు తెలిపారు. కార్మికుల ప్రయోజనాల కోసం అవసరమైన ప్రతి సహకారాన్ని అందించేందుకు తాను సిద్ధంగా ఉంటానన్నారు. ఈ కార్యక్రమంలో ఈయూ రాష్ట్ర ప్రధాన కార్యదర్శి శ్రీ ఈదురు వెంకన్న మరియు రిజిస్ట్రార్ కార్యదర్శి శేషు, రిజిస్ట్రార్ అధ్యక్షులు లోహితరావు, సిద్దిపేట ఈయూ కార్యదర్శి రాజయ్య, పాల్గొన్నారు. మెడక్ డిపో ఈయూ అధ్యక్షులుగా ఎన్ . కిషోర్, కార్యదర్శిగా బి . సర్వస్వ లను ఎన్నుకున్నారు. ఈ కార్యక్రమం లో బి . అనంతం, ఎం . మల్లేశం, షకీల్, కున్న ఇప్ప గోపాల్, బాబూలాల్ మొదలగువారు పాల్గొన్నారు

కాప్రా తహసీల్దార్ ను మర్యాదపూర్వకంగా కలిసిన బింటు శ్రీదేవి యాదవ్

మన ప్రజా ప్రతినిధి తెలుగు దినపత్రిక మేడ్చల్ కాప్రా:చర్రపల్లి ,కుషాయిగూడ. డివిజన్ పరిధిలోని కాప్రా మండల నూతన తహసీల్దార్ గా బాధ్యతలు స్వీకరించిన మతీన్ ని చర్రపల్లి డివిజన్ మాజీ కార్పొరేటర్ బింటు శ్రీదేవి యాదవ్ మర్యాదపూర్వకంగా కలిశారు. ఈ సందర్భంగా వారికి పూల మొక్క అందించి శుభాకాంక్షలు తెలియజే శారు. చర్రపల్లి డివిజన్ పరిధిలోని ప్రజల రెవెన్యూ సంబంధిత సమస్యలను, స్థానిక భూ సమస్యలను తహసీల్దార్ గారి దృష్టికి తీసుకెళ్లడం జరిగింది.ఉమ్మడి చర్రపల్లి,కుల ధ్వజ, ఆదాయ, కుటుంబ, సంబంధిత సర్టిఫికేట్స్ జాప్యం లేకుండా ఇవ్వాలని కోరారు.డివిజన్ అభివృద్ధికి, ప్రజలకు ప్రభుత్వ సేవలు మరింత వేగంగా అందేలా రెవెన్యూ విభాగం మరియు స్థానిక ప్రజాప్రతినిధులు కలిసి పనిచేయాలని.ఈ సందర్భంగా ఆకాంక్షించారు.ఈ కార్యక్రమంలో కాప్రా డివిజన్ మాజీ కార్పొరేటర్ స్వర్ణరాజ్ శివమణి ,స్థానిక నాయకులు, కార్యకర్తలు మరియు రెవెన్యూ సిబ్బంది పాల్గొన్నారు.



డంపింగ్ యార్డు ఎత్తివేతకు జూలై-26 న సడస్సు

మన ప్రజాప్రతినిధి తెలుగు దినపత్రిక మేడ్చల్ :చైర్మన్ షేక్ షావలి, కన్వీనర్ ఉమామహేశ్ అధ్యక్షతన జరిగిన మీడియా సమావేశంలో ప్రకటించిన భవిష్యత్ కార్యచరణ.జవహర్ నగర్ డంపింగ్ యార్డు ఎత్తివేత పోరాట కమిటీ కో-కన్వీనర్ సమావేశంలో జరిగిన పలు తీర్మానాలు.రాజీలేని ప్రజాఉద్యమంగా మలిచెందుకు డంపింగ్ యార్డు ప్రభావిత జవహర్ నగర్ తోపాటు ఇయూ మండ కేంద్రాల్లో సన్నాహక ప్రచారంలో భాగంగా పాదయాత్రలు కార్యక్రమం .ప్రజల జీవితాలతో చెలగాటం ఆడుతున్న జవహర్ నగర్ డంపింగ్ యార్డ్ ను వెంటనే ఎత్తివేయాలని తెలంగాణ రాష్ట్ర ముఖ్యమంత్రి రేవంత్ రెడ్డి కాంగ్రెస్ ప్రభుత్వాన్ని జవహర్ నగర్ డంపింగ్ యార్డు ఎత్తివేత పోరాట కమిటీ కో కన్వీనర్ సమావేశం ముక్త కంఠంతో డిమాండ్ చేశారు. 2026, జూన్-09, మంగళవారం రోజు, ప్రగతినిగర్, జవహర్ నగర్ లో గల న్యూడెమోక్రసీ, మాస్ లైన్ సీలం రాంచంద్రయ్య భవన్ లో జేపీసీ కో కన్వీనర్ సమావేశం చైర్మన్ షేక్ షావలి, కన్వీనర్ ఉమామహేశ్ అధ్యక్షతన జరిగింది.ఈ సమావేశంలో మెజారిటీ కో- కన్వీనర్లు సిపిఐ (ఎంఎల్) మాస్ లైన్, గడ్డం సదానందం, బిఆర్ఎస్ భాషవాని కొండల్ ముదిరాజ్, ముస్లిం వెల్ఫేర్ అసోసియేషన్ పాపామియా, సిపిఐ టి.శంకర్, సిపిఎం టి.శివనారాయణ, న్యూడెమోక్రసీ అరుణ, శాంతినగర్ సుబ్రహ్మణ్యం, టి.యు.సి.ఐ. వి.ప్రవీణ్, పి.ఓ.బి.బి(విముక్తి) సునీత, పి.ఓ.బి.బి లక్ష్మీబాయి ఐఎస్పీయు జేపీసీ కోశాధికారి పి.శివబాబు,టి.యు.జే.వి.సీ. తుమ్మల ప్రపుల్ రాంరెడ్డి, పిడిఎం చంద్రమౌళి, శాంతినగర్ సుబ్రహ్మణ్యం, రాజీవ్ గాంధీ నగర్ కుమార్, భవన్ నిర్మాణ కార్మిక సంఘం వెంకన్న, బాలాజీ నగర్ మాజీ ఉపసర్పంచ్ రావల్ కోల్ నరసింహ గౌడ్ తదితరులు పాల్గొన్నవారిలో ఉన్నారు. ఈ సందర్భంగా సమావేశంలో చేసిన పలు భవిష్యత్ తీర్మానాలను మీడియా సమావేశంలో ప్రకటించారు. ఈ నెల 15 న మేడ్చల్ జిల్లా కలెక్టర్ కార్యాలయం ప్రజావాణిలో మరియు 23న ప్రజాభివృద్ధి వినతిపత్రాలు సమర్పించాలని,జూలై 26 న వెయ్యి మందితో పర్యావరణ, శాస్త్రవేత్తలతో భారీ సదస్సునిర్వహించాలని,జూలై మొదటి వారం నుండే సన్నాహక సదస్సులో భాగంగా డంపింగ్ యార్డ్ ప్రభావిత మట్టుపక్కల గ్రామాల కాలనీలలో పాదయాత్రలు చేపట్టబోతున్నట్లు ప్రకటించారు. అయూ ప్రాంతాల స్థానిక ప్రజా ప్రతినిధులను, పార్టీ, ప్రజాసంఘాలను కలిసి, డంపింగ్ యార్డును ఎత్తివేతకు జరిగే ప్రజా ఆందోళనలో భాగస్వాములు చేస్తామని స్పష్టం చేశారు. ఈ కార్యక్రమంలో డంపింగ్ యార్డ్ బాధితులు విధిగా పాల్గొనాలని పిలుపునిచ్చారు. అన్ని వర్గాల ప్రజల జీవితాల్లో భాగంగా జరిగే ప్రజాస్వామిక, న్యాయమైన పోరాటానికి ప్రజాస్వామిక వాదులు, ఇతర ప్రజా రాశులు తమ సంపూర్ణ మద్దతును తెలపాలని కోరారు విజ్ఞప్తి చేశారు.



తహసీల్దార్ మతీన్ ను మర్యాదపూర్వకంగా కలిసిన కాండల్ ముబిరాజ్

మన ప్రజా ప్రతినిధి తెలుగు దినపత్రిక మేడ్చల్ :కాప్రా మండల నూతన తహసీల్దార్ గా బాధ్యతలు స్వీకరించిన ఎన్.పి.మతీన్ ని మర్యాదపూర్వకంగా కలిసి శాలువాతో సత్కరించి శుభాకాంక్షలు తెలియజేసిన మల్లాజిగిరి మున్సిపల్ కార్పొరేషన్ కీసర సర్కిల్ జవహర్ నగర్ బిఆర్ఎస్ పార్టీ అధ్యక్షులు బాషవోని కొండల్ ముదిరాజ్.ఈ సందర్భంగా నూతన తహసీల్దార్ ప్రజలకు పారదర్శకంగా, సమర్థవంతంగా సేవలు అందిస్తూ, ప్రభుత్వ సంక్షేమ పథకాలను ప్రజలకు చేరువ చేస్తూ విజయవంతంగా విధులు నిర్వహించాలని ఆకాంక్షించారు.ఈ కార్యక్రమంలో శోభా రెడ్డి, పల్లపు రవి, సిద్దులు, పాల్గొని నూతన తహసీల్దార్ గారికి శుభాకాంక్షలు తెలిపారు.



అనుమతులు లేకుండా వదవ తరగతి విద్యార్థులకు స్పెషల్ క్లాసులు

- పైవేట్ వెకిల్స్ కి డబ్బులు చెల్లిస్తూ ఇబ్బంది పడుతున్నా విద్యార్థులు.
- సూల్ యాజమాన్యం పై చర్యలు తీసుకొని ఐజూ,వీజూ అధికారులు.
- USFI జిల్లా అధ్యక్షులు జగన్

మెడక్ జిల్లా:- తూప్రాన్ మండలం తెదీ:-9/6/26 జూన్ ప్రభుత్వం నుండి జూన్ 15న స్కూల్స్ ప్రారంభించాలని అడ్ర్స్ ఉన్నా పట్టించుకోకుండా విద్యార్థులకు స్పెషల్ క్లాసులు నిర్వహిస్తున్న ప్రైవేట్ స్కూళ్లపై చర్యలు తీసుకోవాలని యు ఎన్ ఎఫ్ ఐ జిల్లా అధ్యక్షులు జగన్ అన్నారు ఈ సందర్భంగా ఆయన తూప్రాన్ మండల కేంద్రంలో పలు ప్రైవేట్ స్కూల్ సందర్శించి జగన్ మాట్లాడుతూ అనుమతులు లేకుండా పదవ తరగతి విద్యార్థులకు స్పెషల్ క్లాసులు నిర్వహిస్తున్న జిల్లా మండల విద్య అధికారులు పట్టించుకోవడం లేదని ఆయన ఆవేదన వ్యక్తం చేశారు. మొన్నటి రిజల్ట్ తక్కువ వచ్చాయని ఇప్పటి నుంచే విద్యార్థులను ఒత్తిడులకు గురిచేస్తూ సాయంత్రం నాలుగు గంటల వరకు క్లాసు లు నిర్వహిస్తున్నారని ఆయన అన్నారు పలు సార్లు వీజూ గారికి తెలియ జేసిన ఫలితం లేకుండా పోయిందని ఆయన మండిపడ్డారు .ఇప్పటికైనా విద్య అధికారులు పర్యవేక్షణ చేసి చర్యలు తీసుకోవాలని ఆయన కోరారు లేని పక్షంలో అందోళన కార్యక్రమాలు చేపడుతామని అన్నారు ఈ కార్యక్రమంలో మండల ఉపాధ్యక్షులు వేణ నాయకులు రవి, కిషోర్ పాల్గొన్నారు





మన ప్రజాప్రతినిధి

దినపత్రిక

లిపోర్టర్లు కావలెను

మన ప్రజాప్రతినిధి దినపత్రిక ప్రింట్ మీడియా

ప్రజాప్రతినిధి టీ.వీ ఛానల్ లో

తెలంగాణ,ఆంధ్రప్రదేశ్ రెండు రాష్ట్రాలో

జిల్లా లిపోర్టర్లు,నియోజకవర్గాల వారిగా

మండల్ వారిగా లిపోర్టర్లు కావలెను

ఆసక్తిగలవారు సంప్రదించవలసిన

ఫోన్ నెంబర్

Contact:

8886565384